

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ॥

*villūr naḍādūr śrī śrīnidheḥ kṛtiṣu*  
॥ *śrīvyomapurīnāthastutiḥ* ॥

This document\* has been prepared by  
**Sunder Kidambi**  
with the blessings of  
**śrī raṅgarāmānujamahādeśikan**  
His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīvyomapurīnāthastutiḥ ॥

śrīmadveṅkaṭaśeṣāryapadaṅkajaṣaṭpadaḥ |  
śrīmadvyomapurīnāthastutiḥaṅkāramādade || 1 ||

ākāśanagarīnāthamāśraye śritavatsalam |  
rākāśaśāṅkavadanā mahiṣī yasya medinī || 2 ||

maghavadvimānamadhiruhya mānidhiḥ  
sakalārthadassakalalokasaṁstutaḥ |  
śubhagandharamyasumadāmamaṇḍitaḥ  
dharāṅśameta iha rājate hariḥ || 3 ||

yo'laṅkaroti naravāhanamadyabhāgaṁ  
vīthīṅca lokanayanaṁ ca ramānivāsaḥ |  
so'laṁ śivāya śivavārijajātavandyāḥ  
tvam saṁśṛṅṣva hṛdayānaya sādhubhāvam || 4 ||

veṅkaṭāryagurumaṇḍapasthito  
veṅkaṭeśvaraharimanoharaḥ |  
toṣito dramīḍavedasūktibhiḥ  
bhūṣito jayati hārapaṅktibhiḥ || 5 ||

oṣadhīśaprabhāvāhamadyagassūnabhūṣitaḥ |  
niṣkalaṅkaṁ yaśo dhatte suvaṁśakarapaṅkajaḥ || 6 ||

aṣṭākṣaramahāmantradyātṛṅāmīha gocaraḥ |  
ādiśeṣopari sthāyī śeṣī viśati me manaḥ || 7 ||

vidrāvitanidrā iha rudrāpativāhe  
martyāstava kīrtiyā hitakartryā hṛtacittāḥ |  
natvāpyatha matvā gajasattvābhirataṁ tvāṁ  
hṛṣṭāḥ stavanaṣṭākhilakaṣṭā vilasanti || 8 ||

gārudaṁ vapurārudaṁ cārudaṁbaramambare |  
śambarāriprasotāraṁ taṁ paraṁ paryupāsmāhe || 9 ||

haṃsavāhanamārūdhā kaṃsajitprāṇanāyikā |  
śaṃsatīva hi bhavyāni darśanīyaśubhākṛtiḥ || 10 ||

sūryātmajakāryāturadhairyaṃmalabhūryo  
vāryātmajavaryāhṛtabhāryānanadr̥ṣṭiḥ |  
kāryātmajadhāryākṛtirāryānatapādaḥ  
śrīmānidhināmā sa hi mārutyupariṣṭhaḥ || 11 ||

apāmapatyēṣu ramānidhiṃ yā  
cakāra vaśyaṃ janateṣṭasiddhyai |  
sā teṣu tacchreṣṭhatameti santaḥ  
tvāmabjaśīrṣe kalayanti kiṃ nu || 12 ||

rajatagajavāhanasthāṃ  
bhajata dharitrīṃ ramādharāśliṣṭām |  
ajamukhadaivatavandyām  
vijahata bhavarogacintayā pīḍām || 13 ||

mataṅgajaśubhāvahaṃ namata taṃ gajendropari  
sthitam vitamasi spr̥hā vigalitā pade sā yayā |  
natapratibhate sadā racitasādhvase dhyātayā  
hatāhitasamūhayā hyacalayā'dṛtaprāntayā || 14 ||

kṣamorusampṛkcarāṇābhirāmam  
anekamṛdvāstaraṇe śayānam |  
stabdham janānāmiva darśanācca  
sukhena taṃ naumi ramānivāsam || 15 ||

ādarśapañktiṣvatidarśanīya-  
vapuh śrīyaṃ taṃ kṣamayā sametam |  
ko mārakotiṃ kalayeta nāntaḥ  
dṛṣṭvā jitāṃ tena yathārthanāmnīm || 16 ||

atiprasannaṃ kurute maha-  
stanmahe madīyaṃ hṛdayaṃ vidheyam |  
dharābhirāmāntikadarśanīyaṃ  
bhūṣāviśeṣojjvalaśobhanāṅgam || 17 ||

bhuvanajanānī puṃsāṃ śreṣṭhaṃ purāṇamamuṃ patim  
nijasavidhagaṃ spr̥ṣṭvā mohānnimīlitalocanam |

sukulatanayāvasthā''sīnā pradarśya nijam janam  
paramasulabham sarvāvasthāsviyam vadatīva tam || 18 ||

talpe mṛdutve bhujagendrakaalpe  
svalpetaraujomaṇikṣtapārśve |  
śayānamambhoruhadambhahāri-  
vilocanam locana ! no jahīhi || 19 ||

namāṃsi bhūyāṃsi mano madīyam  
karoti tasmai dharaṇīdhavāya |  
apāyadūrāya manoharāya  
mamāparādhaughavināśanāya || 20 ||

bhūmīsametāya satām hitāya  
natāvanāyādṛtavaiabhavāya |  
kasmaicidasmai karuṇākarāya  
namo'bhīdhāyāsti mano madīyam || 21 ||

aśeṣavidvatpariṣanniṣevyaḥ  
mamaīṣa bhavyāya viśeṣabhūṣaḥ |  
śeṣāhiparyānikaniṣevito'pi  
svāmī puro bhāti ramānivāsaḥ || 22 ||

āndolikāntaravanīramaṇam yuvānam  
ālīngya sādhu dhiṣaṇe ! samayam ca sāyam |  
dṛṣṭvā ratim kalayitum dhṛtakautukā tvam  
tanno jahāsi kṛtacumbanatattadaṅgā || 23 ||

pārśve kṣamā bhagavatīti vicintya samyak  
bhītim na yāhi dhiṣaṇe ! suratānubhoge |  
asmādihānyaviṣayā nanu bhoktukāmā  
sāpi tvamehi mama sadvacanam śṛṇu tvam || 24 ||

navanītataskara ! kuruṣva manmana-  
syanavīnavāgvivṛtavaibhava ! prabho ! |  
bhavanasprhāmabhava ! te kṛpāvaśāt  
bhavanāśanam bhavati dehināmiha || 25 ||

bhūmyāḥ patimamum devamākāśanagarasya ca |  
vibhāvayanto vinatāḥ vinyasyanti vahanti ca || 26 ||

viyatpuryā nāthaṃ praṇamati janaḥ kevalamayam  
viśabdo vai bhūyāditi manasi yātra sthitimatī |  
gatā śaṅkā sā me hayavaramadhaḥ kṛtya bhagava-  
tsthitim dr̥ṣṭvā''śvāsya stuticaramapadyasmṛtimateḥ || 27 ||

akṣamā sukumārāṅgī yā''sañcāre'pi sā tvayā |  
hayānusaraṇavyagrā sphuṭamuktā kṣameti hi || 28 ||

śrīmadviyanaganarātha! rathādhirūḍha!  
caṇḍālapārśvagamanādijadoṣaghoṣam |  
tasmin dine'ntyajakaraprahṛtodbhavaistvam  
ghoṣairviśādayasi me'ghamapi kṣamasva || 29 ||

tīrtha! tīrthaprasādena tīrthadarśana! pāvayan |  
janān sthito bhavān bhūyāt bhavyāya mama mānidhe! || 30 ||

śrīmatphālgunamāsi śrīnidhidivyotsavāptamadamattaḥ |  
śrīnidhirāghavadāsaśśrīkarametaccakāra sacchlokaiḥ || 31 ||

śrīmadveṅkaṭaśeṣavaryagururāt-  
pādāmbupānāgata-  
brāhmīnartanaraṅgabhūtarasanā-  
jāgratturaṅgānanaḥ |  
kaścīnmānidhirāghavābhīdhakaviḥ  
kāvyārthavitsammataḥ  
śrīmadbhāgavatāṅghricintanapara-  
ścakre stavaṃ mānidheḥ || 32 ||

|| iti śrīvyomapurīnāthastutiḥ samāptaḥ ||